

# Te mau arata'iraa no te faaineine i te aamu matahiti no te tītī, no te mataeinaa, no te paroita, e aore ra, no te amaa

## Opuaraa

E tauturu te faaineineraa e te haponoraa i te aamu matahiti o te hoê tītī, te hoê mataeinaa e aore ra, te hoê misioni, ia faatupu i te ohipa a te Fatu: « Tamau noa i roto i te papa'iraa e te faati'araa ho'i i te hoê parau tuatapapa no te mau mea faufaa atoa... no ni'a i ta'u ekalesia nei. ... E ia haponu atoa'tu ta'u mau tavini i te mau vahi taa ê atu i roto i te fenua nei, i te mau tuatapaparaa no ta ratou ra mau tiaauraa» (PH&PF 69:3, 5).

## Hi'oraa rahi

E haamata te papa'iraa i te aamu matahiti i te ava'e tenuare e e tamau noa i roto i te roaraa o te matahiti. E mea ti'a i te paroita tata'itahi ia hamani i to'na iho aamu e ia haponu i te reira i te tītī ra. E amui te tītī i te mau aamu paroita i roto i ta'na iho parau tuatapaparaa e e haponu atu oia hoê aamu matahiti i te Ekalesia ra. E haapa'o atoa te mau amaa e te mau mataeinaa i teie faanahoraa.

E haamata te mau ti'a faatere o te autahu'araa na roto i te horo'araa i te hopoi'a no te papa'iraa i te aamu i te papa'i parau o te paroita e aore ra, o te tītī, te papa'i parau tauturu, e aore ra, te hoê taata papa'i aamu taa ê i raro a'e i te arata'iraa a te papa'i parau. Na te taata i ma'itihia e haaputu i te mau mea atoa e hinaarohia i roto i te roaraa o te matahiti, e nehenehe hoi ta'na e ani ia vetahi ê ia horo'a atoa mai i te mau aamu e te mau haamaramaramaraa.

## Eaha te tuu i roto

E piti raveraa no te papa'i i te aamu matahiti o te tītī: haapotohia e aore ra, te taatoa. Na te ti'a faatere o te autahu'araa e faataa eaha te faanahoraa e rave, ia au i te huru o ta'na amuiraa.

Teie te mau mea i roto i te hoê aamu matahiti haapotohia:

1. Api tapo'i
2. Te tahi faati'araa aamu poto noa no te faataa i te mau ohipa e te tahi mau tupuraa faufaa o te reira matahiti. A tuu atoa i te mau aamu no ni'a i te paturaa i te faaroo.
3. Te tarena a te amuiraa.
4. A tuu i roto te mau api parau patururaa i te feia faatere i tai'ohia i roto i te mau amuiraa paroita e tītī.

Taa ê atu i teie mau mea i ni'a nei, e tuu-atoa-hia teie mau mea i roto i te hoê aamu taatoa:

5. Te mau parau faaite no roto mai i te feia faatere no te autahu'araa e no te mau pūpū tauturu no ni'a i te mau ohipa ta ratou i rave no te tauturu i te taata e i te mau utuafare ia farii i te faateiteiraa. Ei hi'oraa, e nehenehe te hoê episekopo e faataa i te tahi mau opuaraa no te paroita i te omuaraa o te matahiti, e i muri iho, e titau oia i te apooraa paroita ia horo'a mai i te mau aamu e te mau hoho'a tei riro ei faaiteraa i te ohipa i ravehia e te pūpū tata'itahi no te faaoti i te reira mau opuaraa.
6. Te mau parau faufaa no ni'a i te amuiraa e aore ra, tei hamanihia e te amuiraa, mai:
  - Te mau hoho'a tei faataa-maitai-hia e tei faaite-hia te tai'o mahana.
  - Te mau rata parau apî
  - Te mau faanahoraa e te mau parau pia taa ê
  - Te mau parau pia i roto i te ve'a (faaite i te mau haamaramaramaraa no ni'a i te ve'a e te tai'o mahana i nene'ihia ai)

Ia ite mai outou e, *eita* te mau parau huna e tuuhia i roto i te aamu matahiti.

## Haponoraa

E faataehia te mau aamu no te paroita no te amaa i te tītī e aore ra, i te mataeinaa ra na mua a'e i te 1 no mati. E faataehia te mau aamu no te tītī e no te mataeinaa i te tuhaa faatere no te aamu o te Ekalesia e aore ra, i te piha faatere i faataahia na mua a'e i te 31 no mati. A tapea i te hoê hoho'a o te aamu na outou.

E haponu te mau amuiraa no te mau Hau Amui no Marite e no Canada i te papa'iraa tumu o te aamu matahiti i:

CHURCH HISTORY DEPARTMENT  
ANNUAL HISTORY  
15 EAST NORTH TEMPLE STREET  
SALT LAKE CITY, UT 84150-1600

No te mau amuiraa i rapae i te mau Hau Amui no Marite e ia Canada, e haponu ratou i ta ratou mau aamu i te piha faatere i faataahia.

No te tahi atu mau haamaramaramaraa, te mau api tapo'i, e te mau hi'oraa, a hi'o *Te mau arata'iraa no te aamu o te Ekalesia: Te mau aamu matahiti o te tītī, o te mataeinaa, e o te misioni* e aore ra, a haere i ni'a i te [lds.org/annualhistories](http://lds.org/annualhistories).